

ओ पवन सनेहो मुंहिजो साईं अ खे बुधायो ।
 हालिड़ो वजीं हीणी अ जो सेघ मां सुणायो ॥
 रोई रोई थका नेण मुंहिजा मुंहिजी जोति झकी थी ।
 साह साह में सद्रिड़ा करियां तोखे तरसु न आयो ॥
 पल पल में लधी सार जंहिजी कींअ सा विसारी ।
 बिना सहारे जे मां कींअ जियां मूं खे सज़ण समुझायो ॥
 न का माउ न का मासी हिते न का भेण सहेली ।
 न को हाल महिरमु हद्द दोखी आहे जियणु अजायो ॥
 ब़ेड़ी झूनी विच सीर में आ साहिब साणी थीउ ।
 घायल दिलि खे ओ मालिक मिठा जसु बुधाए जियायो ॥
 न को खतिड़ो लिखियुइ खावंद न को नींह नियापो ।
 न का सुपने में सद्रिड़ो कयुइ कींअ भूरल भुलायो ॥
 हालु ओरियां कंहि सां अन्दर जो लगो गुझिड़ो ग़ाराणो ।
 कंहि सां ग़ाल्हि कंदे बि लज़ थी अचे मूं नेहु न निबाहियो ॥
 दर दर ते पवां पैरे थी हिक हिक खे लीलायां ।
 कोई देवी देवता बि न थो बुधे मुंहु सभिनी मटायो ॥
 गद् गद् थी गरीबि श्रीखण्ड मिलिया श्री मैथिलि माग़ में ।
 वियो दींहु विछोड़े जो मिली मंगल मनायो ॥